



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1661/42 - 2010 ජූලි 09 වැනි සිකුරාදා - 2010.07.09

(රජයේ බලයපිට ප්‍රසිද්ධ කරන ලදී)

IV (අ) වැනි කොටස - පළාත් සභා

පළාත් සභා නිවේදන

ශ්‍රී ලංකා ප්‍රජාතාන්ත්‍රික සමාජවාදී ජනරජයේ උභය පළාතේ පළාත් සභාව

උභය පළාතේ පළාත් සභාවේ 2010 අංක දරන ක්‍රීඩා ප්‍රඥප්ති කෙටුම්පත

මෙම දැන්වීම ගැසට් පත්‍රයේ පළවීමෙන් දින 10ක් ඉක්ම ගිය පසු උභය පළාතේ පළාත් සභාවට මෙම ප්‍රඥප්තිය ඉදිරිපත් කරන බව දන්වා සිටිනු ලැබේ. මෙම ප්‍රඥප්තියේ අඩංගු කරුණු සම්බන්ධයෙන් යම්කිසි කරුණක් ඉදිරිපත් කිරීමට බලාපොරොත්තු වන්නේ නම් මෙම දැන්වීමෙන් දින 10ක් තුළ දී එකී කරුණු මා වෙත දැනුම් දිය යුතු ය.

අකලත් සෙන්දිල් තොණ්ඩමාන්,

උභය පළාතේ පළාත් සභාවේ යොවන කටයුතු, ක්‍රීඩා, සමාජ සුභසාධන, වතු යටිතල පහසුකම් සංවර්ධන, විදුලිබල හා බලශක්ති සහ ජෛව කර්මාන්ත හා කුඩා කර්මාන්ත පිළිබඳ අමාත්‍ය.

2010 ජූලි මස 01 වැනි දින,

උභය පළාතේ පළාත් සභාවේ යොවන කටයුතු, ක්‍රීඩා, සමාජ සුභසාධන,

වතු යටිතල පහසුකම් සංවර්ධන, විදුලිබල හා බලශක්ති සහ

ජෛව කර්මාන්ත හා කුඩා කර්මාන්ත පිළිබඳ අමාත්‍යාංශයේ දී ය.

උභය පළාතේ පළාත් සභාව

2010 අංක දරන උභය පළාත් ක්‍රීඩා ප්‍රඥප්තිය

පළාත් ක්‍රීඩා මණ්ඩලය, දිස්ත්‍රික් ක්‍රීඩා මණ්ඩලය හා ප්‍රාදේශීය ක්‍රීඩා මණ්ඩල පිහිටුවීම සඳහා ද, ක්‍රීඩා අරමුදලක් පිහිටුවීම සඳහා ද, ක්‍රීඩා සංගම් ලියාපදිංචි කිරීම සහ පරිපාලනය කිරීම සඳහා ද, ක්‍රීඩා ශිෂ්‍යත්ව සහ ක්‍රීඩා සංකීර්ණයන් පිහිටුවීම සඳහා ද, විධිවිධාන සැලැස්වීම පිණිස හා ඊට අනුෂංගික කරුණු සඳහා විධිවිධාන සැලැස්වීම පිණිස ද, 1997 අංක 2 දරන උභය පළාත් ක්‍රීඩා ප්‍රඥප්තිය පරිච්ඡින්න කිරීම සඳහාද වූ ප්‍රඥප්තියකි

මෙම ප්‍රඥප්තිය 1973 අංක 25 දරන ක්‍රීඩා පනතට අනුකූල වේ.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ උභය පළාතේ පළාත් සභාව විසින් මෙසේ පනවනු ලැබේ :—

1. මෙම ප්‍රඥප්තිය “උභය පළාතේ පළාත් සභාවේ 2010 අංක දරන ක්‍රීඩා ප්‍රඥප්තිය” ලෙස හඳුන්වනු ලබන අතර උභය පළාතේ ආණ්ඩුකාරවරයාගේ අනුමැතිය ලබන දින සිට හෝ නියම කරන දිනක සිට ක්‍රියාත්මක වේ.

ලුහුඬු නාමය හා ක්‍රියාත්මකවන දිනය.

ක්‍රීඩා මණ්ඩල.

2. මෙම ප්‍රඥප්තියෙහි දක්වා ඇති කාර්යයන් සඳහා මතු දැක්වෙන විධිවිධානවලට අනුකූලව,

- (අ) පළාත් ක්‍රීඩා මණ්ඩලයක් ;
- (ආ) දිස්ත්‍රික් ක්‍රීඩා මණ්ඩල ;
- (ඇ) ප්‍රාදේශීය ක්‍රීඩා මණ්ඩල ;
- (ඈ) උභව පළාත් ක්‍රීඩා අරමුදල ;
- (ඉ) උභව පළාත් ක්‍රීඩා සංකීර්ණයක්

පිහිටුවනු ලැබිය හැකිය.

පළාත් ක්‍රීඩා
අධ්‍යක්ෂ හා සෙසු
නිලයන්.

- 3.1 මෙම ප්‍රඥප්තියේ අරමුණු ඉටු කර ගැනීම සඳහාත්, පැවරෙනු ලබන වගකීම් හා කාර්යයන් යහපත්ව ඉටු කිරීම සඳහා ක්‍රීඩා ක්ෂේත්‍රයේ නියුතු පළාත් රාජ්‍ය සේවයේ ජ්‍යෙෂ්ඨ රාජ්‍ය සේවකයෙක් පළාතේ ක්‍රීඩා අධ්‍යක්ෂ ලෙස උභව පළාතේ ආණ්ඩුකාරවරයා විසින් පත්කළ යුතු වන්නේ ය.
- 3.2 පළාත් ක්‍රීඩා විෂය භාර අමාත්‍යවරයාගේ එකඟත්වය ඇතිව අවස්ථාවෝචිත පරිදි සෙසු කාර්ය මණ්ඩලය තෝරා පත් කරනු ලැබිය යුත්තේ ය.

උභව පළාත් ක්‍රීඩා
මණ්ඩල පිහිටුවීම.

- 4.1 උභව පළාතේ ක්‍රීඩා හා ශාරීරික අධ්‍යාපනය දියුණු කිරීම, සංවර්ධනය කිරීම ප්‍රධාන අරමුණ වේ.
- 4.2 පළාත් මණ්ඩලය සමන්විත වනුයේ —
 - (අ) අමාත්‍යාංශය විසින් දිස්ත්‍රික් හා ප්‍රාදේශීය මණ්ඩලවලින් හඳුනාගෙන නම් කරන නියෝජිතයින් 4 දෙනෙක් ;
 - (ආ) පළාත් ක්‍රීඩා අධ්‍යක්ෂ ;
 - (ඇ) පළාත් අධ්‍යාපන අධ්‍යක්ෂ ;
 - (ඈ) පළාත් සෞඛ්‍ය සේවා අධ්‍යක්ෂ ;
 - (ඉ) පළාත් තරුණ සේවා අධ්‍යක්ෂ ;
 - (ඊ) පළාතේ පළාත් පාලන කොමසාරිස්.

4.3 පළාත් ක්‍රීඩා අමාත්‍යාංශයේ ලේකම් ක්‍රීඩා මණ්ඩලයේ සභාපති ලෙස ද, නිල බලයෙන් පත්වේ.

4.4 පළාත් ක්‍රීඩා අධ්‍යක්ෂ පළාත් ක්‍රීඩා මණ්ඩලයේ ලේකම් ලෙස ද නිල බලයෙන් පත්වේ.

උභව පළාතේ ක්‍රීඩා
මණ්ඩලයේ
වගකීම.

- 5.1 ක්‍රීඩා කටයුතු නගා සිටුවීම සඳහා ක්‍රීඩා අමාත්‍යවරයාට උපදෙස් දීම.
- 5.2 උභව පළාත් ක්‍රීඩා වැඩසටහන් පිළියෙළ කිරීම හා සම්බන්ධීකරණය.
- 5.3 විනෝදාත්මක ක්‍රීඩා පහසුකම් සැපයීම.
- 5.4 පළාතේ දක්ෂ ක්‍රීඩක - ක්‍රීඩිකාවන් හඳුනාගැනීම හා ඔවුන්ට සම්මාන පිරිනැමීම.
- 5.5 ක්‍රීඩාවන්හි විනය ආරක්ෂා කිරීම හා පළාතේ ක්‍රීඩා පුහුණු කටයුතුවල ගුණාත්මකභාවය සුරැකීම.
- 5.6 ක්‍රීඩා භාණ්ඩ බෙදාහැරීමේ දී අමාත්‍යවරයාට උපදෙස් සැපයීම.
- 5.7 ක්‍රීඩා කටයුතුවල උන්නතිය උදෙසා යෝජනා කෙරෙන ව්‍යාපෘතීන් ඇගයීම හා ක්‍රියාත්මක කිරීම.
- 5.8 පළාත් ක්‍රීඩා උත්සවය සංවිධානය කිරීම.
- 5.9 ක්‍රීඩා මණ්ඩලයේ කාර්ය පටිපාටිය සැකසීම, රැස්වීම් කටයුතු විධිමත් කිරීම සහ අමාත්‍යවරයාගේ එකඟත්වය ඇතිව මණ්ඩලයට අදාළ රීති සෑදීම.

6. දිස්ත්‍රික් ක්‍රීඩා මණ්ඩලයේ සංයුතිය :

දිස්ත්‍රික් ක්‍රීඩා
මණ්ඩල පිහිටුවීම.

(අ) පළාත් ක්‍රීඩා විෂය භාර අමාත්‍යවරයා විසින් නම් කරනු ලබන සභාපතිවරයාට අමතරව ක්‍රීඩා ක්ෂේත්‍රයේ හඳුනාගන්නා නියෝජිතයින් දෙදෙනෙකු ;

(ආ) සහකාර අධ්‍යාපන අධ්‍යක්ෂ (ශාරීරික) ;

(ඇ) දිස්ත්‍රික් ක්‍රීඩා නිලධාරී ;

(ඈ) දිස්ත්‍රික් තරුණ සේවා නිලධාරී ;

(ඉ) 14 වැනි වගන්තියට අනුව ලියාපදිංචිය ලබාගෙන ඇති ක්‍රීඩා සංගම්වල නියෝජිතයෙකු බැගින්.

6.1 දිස්ත්‍රික් ක්‍රීඩා නිලධාරී අදාළ මණ්ඩලයේ ලේකම් විය යුතු ය.

7. දිස්ත්‍රික් ක්‍රීඩා මණ්ඩල වගකීම් :

දිස්ත්‍රික් ක්‍රීඩා
මණ්ඩල වගකීම්.

7.1 තම දිස්ත්‍රික්කයේ හඳුනාගත හැකි ක්‍රීඩාවල තත්ත්වය නගා සිටුවීම හා සංවර්ධනය කිරීම සඳහා පළාත් මණ්ඩලය හරහා අමාත්‍යවරයාට උපදෙස් දීම ;

7.2 ප්‍රාදේශීය ක්‍රීඩා මණ්ඩල අතර සහසම්බන්ධතාවය ගොඩනැගීමට කටයුතු කිරීම ;

7.3 අමාත්‍යාංශයේ එකඟත්වය ඇතිව දිස්ත්‍රික් ක්‍රීඩා මණ්ඩලවල කාර්ය පටිපාටිය විධිමත් කිරීම ;

7.4 දිස්ත්‍රික් ක්‍රීඩා තරගාවලිය සංවිධානය කිරීම.

8. ප්‍රාදේශීය ක්‍රීඩා මණ්ඩලයේ සංයුතිය —

ප්‍රාදේශීය ක්‍රීඩා
මණ්ඩල.

(අ) ප්‍රාදේශීය ලේකම් ;

(ආ) ප්‍රාදේශීය ක්‍රීඩා නිලධාරී ;

(ඇ) නියෝජ්‍ය අධ්‍යාපන අධ්‍යක්ෂ ;

(ඈ) තරුණසේවා නිලධාරී ;

(ඉ) කොට්ඨාසය තුළ ලියාපදිංචි ක්‍රීඩා සමාජවලින් නියෝජිතයින් දෙදෙනෙකු.

9.1 ප්‍රාදේශීය ක්‍රීඩා උත්සව සංවිධානය.

ප්‍රාදේශීය ක්‍රීඩා
මණ්ඩල වගකීම්.

9.2 ප්‍රාදේශීය මට්ටමෙන් ක්‍රීඩා කෞෂල්‍යය දියුණු කිරීමට කටයුතු කිරීම.

9.3 ප්‍රාදේශීය වශයෙන් දක්ෂතා දක්වන්නන් හඳුනාගෙන දිස්ත්‍රික් කමිටුව හරහා පළාත් මණ්ඩලයට ඉදිරිපත් කිරීම.

10. ක්‍රීඩා මණ්ඩල ත්‍රිත්වයෙහි රැස්වීම්වල ගණපූර්ණය අමාත්‍යවරයා විසින් කරනු ලබන නියෝග මගින් තීරණය කරනු ඇත.

මණ්ඩලවල පොදු
කාර්යයන්.

11. මණ්ඩලයක් විසින්ම ඒ ඒ මණ්ඩලයේ රැස්වීම් කටයුතු විධිමත් කිරීම සඳහා රීති සෑදිය හැකිය.

12.1 අමාත්‍යවරයා විසින් නම් කරනු ලබන අය කලින් ඉවත් කරනු ලැබුවහොත් හෝ ඉල්ලා අස්වුවහොත් හෝ ධුරය පුරප්පාඩු වුවහොත් හෝ හැර වර්ෂ 3ක කාලයකට වලංගු වේ.

සාමාජිකයින්ගේ
ධුර කාලය.

12.2 මණ්ඩලයට අමාත්‍යවරයා නම් කරනු ලබන අයෙකු ඉවත් කිරීම අවස්ථාවෝචිත බැව් අමාත්‍යවරයා තීරණය කළහොත් හේතු නොදන්වා එසේ කළ හැකිය.

12.3 පුරප්පාඩු වන තනතුරකට පත් කරන අයෙකුට ධුරය දැරිය හැක්කේ පූර්වගාමියාගේ ශේෂවී ඇති ධුර කාලය පමණි.

- 12.4 ධුර කාලය අවසන් සාමාජිකයෙකු නැවත එම තනතුරට පත්කරනු ලැබිය හැකිය.
- 12.5 අමාත්‍යවරයාගේ නියෝජිතයෙකු යම් හේතුවක් නිසා තාවකාලිකව ධුරයේ කටයුතුවලින් බැහැර වෙයි නම් ඒ සඳහා වැඩ බලන නියෝජිතයෙකු නම් කළ හැකිය.
- සාමාජිකත්වයට
නුසුදුසුතාවයන්.
- 13.1 කිසියම් අධිකරණයකින් උමතු අයෙකු ලෙස තීරණය වීම.
- 13.2 කිසියම් අධිකරණයකින් බුන්වත් බවට තීරණය වීම.
- 13.3 සාපරාධී වරදවල්වලට අධිකරණ දඬුවම්ලාභියෙකු වීම.
- 13.4 ක්‍රීඩා ක්ෂේත්‍රයේ පහසුකම් හා යෙදවුම් සම්පාදනය සැපයීම ආදී ව්‍යාපාරවල යෙදෙන්නෙකු වීම.
- ක්‍රීඩාවක් හෝ ක්‍රීඩා
වර්ගයක් නම් කිරීම.
14. අමාත්‍යවරයා කරන නියෝගයක් මගින් පළාත තුළ ක්‍රීඩාවක් හෝ ක්‍රීඩා වර්ගයක් පළාත් ක්‍රීඩාවක් හෝ ක්‍රීඩා වර්ගයක් ලෙස නම් කරනු ලැබිය හැකි අතර ඒ වෙනුවෙන් පළාත් ක්‍රීඩා සංගමයක් පිහිටුවිය හැකිය.
- ක්‍රීඩා සංගම්.
15. 14 වැනි වගන්තිය යටතේ නම් කිරීමක් කළ විට—
- (අ) ඒ නියමය කරනු ලැබූ අවස්ථාවට පෙරාතුව සිට යම් ක්‍රීඩාවක් හෝ ක්‍රීඩා වර්ගයක් පිළිබඳව යම් පළාත් සංගමයක් පවතී නම් එවැනි සංගමයක් මෙම ප්‍රඥප්තියෙහි මතුවට පළවන විධිවිධාන යටතේ ලියාපදිංචිය සඳහා ඉල්ලුම් කළ යුතු ය ;
- (ආ) 14 වැනි වගන්තියේ ප්‍රකාශයෙන් අනතුරුව යම් ක්‍රීඩාවක් හෝ ක්‍රීඩා වර්ගයක් සඳහා පළාත් සංගමයක් පිහිටුවනු ලැබුවහොත් එදින සිට තෙමසක් ඇතුළත මෙම ප්‍රඥප්තියෙහි මතුවට පළවන විධිවිධානවලට යටත්ව ලියාපදිංචිය සඳහා ඉල්ලුම් කළ යුතු ය.
- ලියාපදිංචිය පිළිබඳ
තීරණවලට
එරෙහිව
අභියාචනා.
16. ලියාපදිංචිය පිළිබඳ අතෘප්තියට පත්වන පුද්ගලයෙකු හෝ සමූහයක් විසින් එම තීරණයට විරුද්ධව අමාත්‍යවරයා වෙත අභියාචනා ඉදිරිපත් කළ හැකිය. ඒ සම්බන්ධයෙන් අමාත්‍යවරයාගේ තීරණය අවසන් තීරණය වන අතර එය කුමන හෝ අධිකරණයක දී අභියෝගයට ලක් නොකළ යුත්තේ ය.
- ක්‍රීඩා සංගම් පිළිබඳ
අමාත්‍යවරයාගේ
බලතල.
17. ක්‍රීඩා සංගම්, ක්‍රීඩා සමාජ පිළිබඳ අමාත්‍යවරයාගේ බලතල :
- (අ) ලියාපදිංචි කිරීමේ ක්‍රියා පිළිවෙත හා අදාළ ගාස්තු අය කිරීම ;
- (ආ) සංගම්/සමාජවල සංයුතිය හා සංස්ථාපනය ;
- (ඇ) සංගම්/සමාජවල වගකීම්, බලතල හා කාර්යයන් ;
- (ඈ) අදාළ තීරණවලට විරුද්ධව අභියාචනා කිරීමේ කාර්ය පටිපාටිය ;
- (ඉ) සංගම්/සමාජ විසින් තීරකයින්, පසිඳලන්නන්, විනිසුරුවන් හා පුහුණුකරුවන් පත් කිරීමේ කාර්ය පටිපාටිය.
- ලියාපදිංචිය
අවලංගු කිරීම,
අහෝසි කිරීම,
ප්‍රතික්ෂේප කිරීම.
18. (අ) සංගම්වල නිලධාරීන්ගේ විෂමාවාර කටයුතු සම්බන්ධයෙන් ලේකම්වරයා විසින් කරන ලිඛිත නිවේදනය අනුව නිසි කාලරාමුවක් තුළ ක්‍රියාත්මක කිරීමට අපොහොසත් වීම හෝ කටයුතු කිරීම පැහැර හරින ;
- හෝ
- (ආ) අමාත්‍යාංශ ප්‍රතිපත්ති ක්‍රියාත්මක කිරීමේ මැලිකම, අකාර්යක්ෂමතාවය, අවහිර කිරීම හා බැහැර කිරීම ;
- හෝ
- (ඇ) සංගමයේ/සමාජයේ යුතුකම් සහ කාර්යයන් ඉටුකිරීම පැහැර හරින අවස්ථාවක
- එම ක්‍රීඩා සංගමය/ක්‍රීඩා සමාජය ලියාපදිංචිය අවලංගු කිරීමට අදාළව නියෝගයක් පැනවීමට අමාත්‍යවරයාට බලතල ඇත්තේ ය. එවන් තීරණයක් කුමන හෝ අධිකරණයක දී අභියෝග නොකළ යුතු ය.
- අතුරු විධිවිධාන.
19. ඉහතින් දක්වා ඇති අන්දමට අත්හිටුවනු ලැබූ හෝ ලියාපදිංචිය අවලංගු කරනු ලැබූ ක්‍රීඩා සංගමයක/ක්‍රීඩා සමාජයක කාර්යයන් ඉටු කිරීමට අතුරු විධිවිධාන යෙදීමට අමාත්‍යවරයාට අවකාශ ඇත්තේ ය.

20. මෙම ප්‍රඥප්තියේ විධිවිධානවලට යටත්ව ලියාපදිංචි නොකරන ලද කුමන හෝ ක්‍රීඩාවක් හෝ ක්‍රීඩා වර්ගයක් මෙම ප්‍රඥප්තියේ ප්‍රතිපාදනවලින් ආධාර ලැබීමට සුදුසුකම් නොලබයි. පහසුකම් ලැබීමට නුසුදුසුකම්.
21. 14 වැනි වගන්තිය යටතේ ලියාපදිංචිය ඉල්ලුම් නොකළ හෝ 18 වැනි වගන්තියේ ප්‍රකාර ලියාපදිංචිය අහිමි වූ සංගමයක/සමාජයක නිලධාරීන් එම සංගමය/සමාජය සතු නිශ්චල හෝ වංචල දේපළ නියමිත කාලයක් තුළ අතුරු විධිවිධාන මගින් නිශ්චල කරනු ලබන නිලධාරීන්ට භාරදීමට කටයුතු කළ යුතු බවට අමාත්‍යවරයාට නියෝග කළ හැක. පළාත් ක්‍රීඩා සංගම්/සමාජ ලියාපදිංචිය අත්හිටුවීම.
22. ඉහත 21 වැනි වගන්තිය යටතේ කරන ලද නියමයක් අවලංගු කළ යුතු යැයි අමාත්‍යාංශ ලේකම්වරයාට හැඟී ගියහොත් ඔහුගේ නිර්දේශ මත අමාත්‍යවරයාට තම අභිමතය පරිදි ඒ සංගමය ලියාපදිංචි කිරීමට හෝ නැවත ලියාපදිංචි කිරීමට අවසර දිය හැකිය. ලියාපදිංචිය අවලංගු කිරීම ප්‍රත්‍යාදීෂ්ඨ කිරීම.
- 23.1 ඌච්ඡාදන තුළ ක්‍රීඩා කටයුතු ප්‍රවර්ධනය උදෙසා මින්මතු “අරමුදල” නමින් සඳහන් කරන්නා වූ “ඌච්ඡාදන ක්‍රීඩා අරමුදල” යනුවෙන් හැඳින්වෙන අරමුදලක් පළාත් සභාවේ වෙනම ගිණුමක් ලෙස පිහිටුවනු ලැබිය හැකිය. ඌච්ඡාදන ක්‍රීඩා අරමුදල පිහිටුවීම.
- 23.2 මෙම අරමුදලට පළාත් සභාවේ වාර්ෂික ඇස්තමේන්තුවලින් ප්‍රතිපාදන සැලසිය යුතු වන්නේ ය.
- 23.3 මෙම අරමුදල 1987 අංක 42 දරන පළාත් සභා පනතේ III වැනි කොටසේ විධිවිධානවලට අනුකූල විය යුතු ය.
- 24.1 රජය මගින් වරින් වර කරනු ලබන ප්‍රදානයක්.
- 24.2 විශේෂ අවස්ථාවන්හි දී පළාත් සභාව සම්මත කර දෙනු ලබන ප්‍රතිපාදන.
- 24.3 පළාත් සභා පනතේ 22 වැනි වගන්තිය යටතේ රජය විසින් ලබාදෙන විදේශීය ප්‍රදාන.
- 24.4 යම් පුද්ගලයෙකු, ආයතන හෝ සංවිධාන මගින් කරනු ලබන ප්‍රදාන හා පරිත්‍යාග.
- 24.5 අමාත්‍යාංශය විසින් සංවිධානය කරන ලෝකරැසිය හා ආදායම් රැස්කිරීමේ ව්‍යාපෘති මගින් ලැබෙන ආදායම්.
- 24.6 නොයෙකුත් මාර්ගවලින් ලැබෙන ප්‍රදානයන්, වංචල හෝ නිශ්චල දේපළ මුදල් කිරීමෙන් ලැබෙන ප්‍රතිපාදන.
- ඉහත වගන්ති (24.1), (24.3), (24.4), (24.5), (24.6) අනුව ලැබෙන අරමුදල් පළාත් සභා ගිණුම් හරහා අරමුදලට බැරකළ යුතු වන්නේ ය.
25. අරමුදල් පාලනයට භාරකාර මණ්ඩලයක් අමාත්‍යවරයා විසින් පත්කළ යුතු වන්නේ ය:— අරමුදල් පරිපාලනය.
- (අ) පළාත් විෂය භාර අමාත්‍යාංශ ලේකම් සභාපති ලෙස,
(ආ) මුදල් විෂය අමාත්‍යාංශයේ නියෝජිතයෙකු,
(ඇ) අමාත්‍යාංශ ගණකාධිකාරී,
(ඈ) පළාත් ක්‍රීඩා අධ්‍යක්ෂ,
(ඉ) පළාත් ක්‍රීඩා මණ්ඩලයේ කටයුතු කරන වෙනත් අමාත්‍යාංශයක නියෝජිතයෙකු.
- 26.1 අරමුදල් කළමනාකරණය මනා විනිවිදභාවයකින් පවත්වාගෙන යාම.
- 26.2 අරමුදල් යෙදවුම් ගැන අමාත්‍යවරයාට උපදෙස් දීම.
- 26.3 ප්‍රතිලාභීන් හඳුනා ගැනීම.
- 26.4 ගිණුම් පාලනය හා භාරකාරත්වය.
- 26.5 අරමුදල් රැස්කිරීම හා යෙදවුම් ගැන ප්‍රතිපත්ති, නීතිරීති සැකසීම.
- 26.6 වත්කම් මිලට ගැනීම හා ආයෝජනය.
- 26.7 අර්ධ වාර්ෂික ප්‍රගති වාර්තා අමාත්‍යවරයාට ඉදිරිපත් කිරීම.
- 26.8 1987 අංක 42 දරන පළාත් සභා පනතේ විධිවිධානවලට අනුකූලව ගණන් හිලවී සම්බන්ධයෙන් කටයුතු කිරීම.
- 26.9 අරමුදලේ මුදල් වර්ෂය ලීන් වර්ෂය ලෙස සලකා කටයුතු කිරීම.
- 26.10 ක්‍රීඩා ශිෂ්‍යත්වලාභීන් හඳුනාගැනීම.
- 26.11 අරමුදල් කළමනාකරණය වාර්ෂිකව නිසි විගණනයට ලක් කිරීම.

අරමුදල පිළිබඳ වාර්තා.	27. අරමුදලේ වාර්ෂික පරිපාලන වාර්තාව හා රජයේ විගණකගේ වාර්තාව අමාත්‍යවරයා විසින් වාර්ෂිකව සහාගත කළ යුතුය.
අරමුදලෙන් කරන ගෙවීම්.	28. කමිටුව විසින් නිශ්චය කරනු ලැබිය හැකි මුදල් ප්‍රමාණයක්— (අ) පළාත තුළ යම් ක්‍රීඩාවක් දිරිමත් කිරීම සංවර්ධනය කිරීමට, (ආ) ක්‍රීඩාවේ උන්නතියට කැප වූවන් වෙනුවෙන් කරන ගෙවීම්, (ඇ) ස්ථීර තැන්පතු හා ආණ්ඩුවේ ණයකර ලෙස හෝ ආයෝජන, (ඈ) මෙම ප්‍රඥප්තියේ විධිවිධාන බලගැන්වීමේ කාර්යයන් සඳහා, (ඉ) පළාත නියෝජනය කරන ක්‍රීඩක ක්‍රීඩිකාවන්ගේ විදේශ සංචාර සඳහා වියදම් හා පළාතට පැමිණෙන විදේශ ක්‍රීඩා කණ්ඩායම්වල වියදම්වලින් කොටසක්, (ඊ) සංචාරවලට හා තරගවලට සහභාගි වන ක්‍රීඩක ක්‍රීඩිකාවන්ගේ රක්ෂණ කටයුතු සඳහා ගෙවීම් කළ හැකි වන්නේ ය.
ක්‍රීඩා ශිෂ්‍යත්ව.	29. අමාත්‍යවරයාගේ එකඟත්වය ඇතිව පහතින් දැක්වෙන අරමුණු සාක්ෂාත් කර ගැනීමට ක්‍රීඩා ශිෂ්‍යත්ව/ප්‍රදාන සංඛ්‍යාවක් ස්ථාපනය කළ හැක:- (අ) ක්‍රීඩා, ශාරීරික අභ්‍යාස, අධ්‍යාපනය හා විනෝදාංශ පිළිබඳ දැනුවත් කිරීම; (ආ) ක්‍රීඩා පිළිබඳ සහජ හැකියාවන් ඇති ළමුන්ගේ දෙමාපියන්ට සහන සැලසීම; (ඇ) ක්‍රීඩා කටයුතු ගැන සහජ දක්ෂතා ඇත්තවුන්ගේ එම හැකියාවන් ඔප් නැංවීම; (ඈ) හැකියාවන්ගේ උපරිම ප්‍රවර්ධනයට අදාළ වන තාක්ෂණික පුහුණුවීම් සඳහා සහය ලබාදීම උදෙසා.
ක්‍රීඩා සංකීර්ණ පිහිටුවීම.	30.1 මෙහි මින් මතු ක්‍රීඩා සංකීර්ණ ලෙස හඳුන්වනු ලබන පුහුණු කටයුතු තරග, ශාරීරික අභ්‍යාස, විනෝද ක්‍රීඩා ආදියට උනන්දු කිරීම, ඒවා ප්‍රගුණ කිරීම හා සංවර්ධනය උදෙසා දිස්ත්‍රික් ක්‍රීඩා සංකීර්ණ දෙකක් පිහිටුවීමට කටයුතු කරනු ඇත.
නියෝග සෑදීම.	30.2 ක්‍රීඩා සංකීර්ණ පරිපාලන කටයුතු පළාත් ක්‍රීඩා මණ්ඩලයේ අධීක්ෂණය යටතේ පිහිටුවන පාලන කමිටුවක් විසින් ඉටු කරනු ඇත. එම කමිටු— (අ) විශිෂ්ට කුසලතා දක්වා ඇති ක්‍රීඩා ගුරුවරුන්, (ආ) ක්‍රීඩා කටයුතු ගැන උනන්දුවක් දක්වන පළාත් අමාත්‍යාංශවල සේවය කරන නිලධාරීන්, (ඇ) ක්‍රීඩා සංගම්/සමාජවල නියෝජිතයින්, (ඈ) පළාත් අමාත්‍යාංශයේ නිලධාරීන් සමන්විත වන අන්දමට සාමාජිකයින් හත් දෙනෙකුගෙන් යුතු කමිටු බැගින් හඳුනාගෙන අමාත්‍යවරයා විසින් නම් කරනු ඇත.
ක්‍රීඩා සංකීර්ණ හා පාලන කමිටුවේ වගකීම.	31.1 පළාතෙහි දක්ෂ ක්‍රීඩක ක්‍රීඩිකාවන්ට පුහුණු පහසුකම් සැපයීම. 31.2 ක්‍රීඩා සංකීර්ණයක් නඩත්තු කිරීම හා වැඩි දියුණුව සැලසීම. 31.3 පළාත් ක්‍රීඩා මණ්ඩලයට පළාත් ක්‍රීඩා උත්සවය සංවිධානය කිරීමට සහය වීම. 32.1 අමාත්‍යවරයා විසින් පහත දැක්වෙන කරුණු සම්බන්ධයෙන් නියෝග පැනවිය හැකිය :- (අ) ශිෂ්‍යත්ව ප්‍රදානය හා ඒවායේ වටිනාකම නිර්ණය කිරීම උදෙසා ; (ආ) ක්‍රීඩා මණ්ඩල කාර්ය පටිපාටීන්ට අදාළ වන ; (ඇ) පළාත නියෝජනය කරන ක්‍රීඩක ක්‍රීඩිකාවන්ගේ විය පැහැදිලි පිළිබඳව ; (ඈ) පළාත් පාලන ආයතන, වෙනත් රාජ්‍ය අනුබද්ධ ආයතන හා සේවා යෝජකයින් විසින් සැලසිය යුතු අවම ක්‍රීඩා හා වෙනත් පහසුකම් පිළිබඳව ; (ඉ) මෙම ප්‍රඥප්තියේ විධිවිධාන ක්‍රියාත්මක කිරීමට අවශ්‍ය වන පරිදි වෙනත් සියලුම කරුණු සඳහාත්.

32.2 අමාත්‍යවරයා සාදන නියෝග රජයේ ගැසට් පත්‍රයේ පළ කළ යුතු අතර පළමු දින සිට හෝ වියදම නියෝග සෑදීම කරනු ලබන පසු දිනක සිට ඒවා ක්‍රියාත්මක විය යුතුය. අදාළ නියෝග අනුමැතිය සඳහා සභාගත කළ යුතු අතර අනුමත නොවන්නා වූ නියෝග පරිච්ඡින්න වූවාසේ සැලකිය යුතුය. එසේ පරිච්ඡින්න වූ නියෝග හා ඉදිරියට බලාත්මක වන නියෝග අදාළ ගැසට් නිවේදන මගින් නිවේදනය කළ යුතු වන්නේ ය.

33. මෙම ප්‍රඥප්තියේ විධිවිධාන යටතේ ක්‍රියාත්මක කරන ආයතනවලට සේවාවන් ලබාදෙන පළාත් අමාත්‍යාංශයෙන් පරිබාහිර නිලධාරීන්ට පාරිශ්‍රමිකයක් ගෙවීමට මුදල් විෂය භාර අමාත්‍යවරයාගේ ද එකඟත්වය ඇතිව ක්‍රීඩා අමාත්‍යවරයා විසින් තීරණය කරනු ඇත.

“අමාත්‍යවරයා” - පළාත් විෂය භාර අමාත්‍යවරයා ද ;

අර්ථ නිරූපනය.

“අමාත්‍යාංශය” - ක්‍රීඩා විෂය කළමනාකරණය කරන අමාත්‍යාංශය ද ;

“ලේකම්” - අමාත්‍යාංශ ලේකම්වරයා ද ;

“ක්‍රීඩා හෝ ක්‍රීඩාව” — මෙම ප්‍රඥප්තියේ කාර්යයන් උදෙසා අමාත්‍යවරයා විසින් පිළිගනු ලැබූ යම් ආකාරයක ක්‍රීඩා, විනෝද ක්‍රීඩා, ශාරීරික අභ්‍යාස, කාය වර්ධන ව්‍යායාම සහ වෙනත් ව්‍යායාම ද අදහස් කෙරේ.

මෙම ප්‍රඥප්තියේ සිංහල, දෙමළ හා ඉංග්‍රීසි වචනාර්ථ අතර හෝ පාඨ අතර යම් අනනුකූල අවස්ථාවක් ඇතිවුවහොත් සිංහල වචනාර්ථය හා පාඨාර්ථය බලපැවැත්විය යුතු ය.

වචනාර්ථ.

සියලු ම විගණන විමසුම් විගණකාධිපති විසින් සිදු කරනු ලැබේ.

07-304/1

ශ්‍රී ලංකා ප්‍රජාතාන්ත්‍රික සමාජවාදී ජනරජයේ උච්ච පළාතේ පළාත් සභාව

උච්ච පළාතේ පළාත් සභාවේ 2010 අංක දරන සමාජ සේවා ප්‍රඥප්ති කෙටුම්පත

මෙම දැන්වීම ගැසට් පත්‍රයේ පළවීමෙන් දින 10ක් ඉක්ම ගිය පසු උච්ච පළාතේ පළාත් සභාවට මෙම ප්‍රඥප්තිය ඉදිරිපත් කරන බව දන්වා සිටිනු ලැබේ. මෙම ප්‍රඥප්තියේ අඩංගු කරුණු සම්බන්ධයෙන් යම්කිසි කරුණක් ඉදිරිපත් කිරීමට බලාපොරොත්තු වන්නේ නම් මෙම දැන්වීමෙන් දින 10ක් තුළ දී එකී කරුණු මා වෙත දැනුම් දිය යුතුය.

අකලන් සෙන්දිල් තොණ්ඩමාන්,

උච්ච පළාතේ පළාත් සභාවේ යොවන කටයුතු, ක්‍රීඩා, සමාජ සුභසාධන, වතු යටිතල පහසුකම් සංවර්ධන, විදුලිබල හා බලශක්ති සහ ජෛව කර්මාන්ත හා කුඩා කර්මාන්ත පිළිබඳ අමාත්‍ය.

2010 ජූලි මස 02 වැනි දින,

උච්ච පළාතේ පළාත් සභාවේ යොවන කටයුතු, ක්‍රීඩා, සමාජ සුභසාධන, වතු යටිතල පහසුකම් සංවර්ධන, විදුලිබල හා බලශක්ති සහ ජෛව කර්මාන්ත හා කුඩා කර්මාන්ත පිළිබඳ අමාත්‍යාංශයේ දී ය.

උච්ච පළාතේ 2010 අංක දරන සමාජ සේවා ප්‍රඥප්තිය

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 09 වැනි උපලේඛනයේ 1 වැනි ලැයිස්තුවේ සමාජ සේවා හා පුනරුත්ථාපන විෂය යටතේ උච්ච පළාත තුළ පදිංචි අනාථ නැතැත්තන් සහ පවුල් පුනරුත්ථාපනය කිරීම, දිළිඳු සහ අසරණ ජන කොටස් සඳහා සහන සැලසීම, ජීවිකා වෘත්තියක යෙදිය නොහැකි ක්ෂය රෝග, පිළිකා, ලාදුරු, තැලසිමියා, වකුගඩු රෝගාබාධ සහිත නැතැත්තන් සඳහා ආධාර සැපයීම, කායික, මානසික සහ සාමාජික වශයෙන් ආබාධ සහිත නැතැත්තන් පුනරුත්ථාපනය කිරීම සහ ඔවුන්ගේ සුභසාධනය, අබල සහ සේවා නියුක්තියක යෙදිය නොහැකි නැතැත්තන්ට සහන සැලසීම, ත්‍රස්තවාදීන්ගේ වාර්ගික ක්‍රියාවන් හේතුවෙන් මරණයට පත්වීම හෝ සිවිල් යුද්ධයක දී හෝ ස්වභාවිකව සිදු වන විශාල ආපදාවන් හේතුවෙන් ආබාධිත තත්ත්වයට පත්වන නැතැත්තන්ට සහන සැලසීම ඇතුළු සුභසාධන සේවාවන් කාර්යක්ෂමව පවත්වාගෙන යාම සඳහා විධිවිධාන සැලැස්වීම සඳහා වූ ප්‍රඥප්තියකි

ශ්‍රී ලංකා ප්‍රජාතාන්ත්‍රික සමාජවාදී ජනරජයේ උභව පළාතේ පළාත් සභාව විසින් මෙසේ පනවනු ලැබේ :-

ලුහුඬු නාමය හා
ක්‍රියාත්මක වන
දිනය.

1. මේ ප්‍රඥප්තිය "2009 අංක දරන උභව පළාතේ පළාත් සභාවේ සමාජ සේවා ප්‍රඥප්තිය" යනුවෙන් හඳුන්වනු ලබන අතර උභව පළාතේ ආණ්ඩුකාරවරයාගේ අනුමැතිය ලද දිනයේ සිට ක්‍රියාත්මක විය යුතුය.

ප්‍රඥප්තියේ
අරමුණු.

2. මෙම ප්‍රඥප්තියේ අරමුණු පහත සඳහන් පරිදි වේ:—

- 2.1 උභව පළාත තුළ පදිංචි, සුභසාධන සේවා සැලසිය යුතු දිළිඳු හා අසරණ පුද්ගලයින්ට ආධාර හා සහන සේවා සැපයීම සහ ඔවුන් පුනරුත්ථාපනය කිරීම ;
- 2.2 අඩු ආදායම්ලාභී පවුල්වල කායික, මානසික සහ සාමාජීය වශයෙන් ආබාධ සහිත පුද්ගලයින් සහ අසරණ වූ වයෝවෘද්ධ පුද්ගලයින් සඳහා රැකවරණය ලබා දීම සහ ඔවුන් පුනරුත්ථාපනය කිරීම;
- 2.3 කායික, මානසික සහ සාමාජීය වශයෙන් ආබාධ සහිත පුද්ගලයින් හා වැඩිහිටි තැනැත්තන් සඳහා පවත්වාගෙන යනු ලබන ස්වේච්ඡා නිවාස/ආයතන සඳහා ආධාර ලබා දීම හා ඒවා අධීක්ෂණය කිරීම;
- 2.4 ත්‍රස්තවාදීන්ගේ වාර්ගික ක්‍රියාවන් හේතුවෙන් මරණයට පත්වීම හෝ සිවිල් යුද්ධයක දී හෝ ස්වභාවික ආපදාවක දී ආබාධිත තත්ත්වයට පත්වූ පුද්ගලයින්ට ආදායම් සීමාව නොසලකා ආධාරක උපකරණ සැපයීම හා මූල්‍යමය ආධාර කිරීම.

පළාත් සමාජ
සේවා
දෙපාර්තමේන්තුව
පිහිටුවීම.

3. මෙම ප්‍රඥප්තියේ අරමුණු ඉටු කිරීම සඳහා දෙපාර්තමේන්තුවක් පිහිටුවීම අවශ්‍ය වේ. ඒ සඳහා පිහිටුවන දෙපාර්තමේන්තුව උභව පළාත් සමාජ සේවා දෙපාර්තමේන්තුව යනුවෙන් හඳුන්වනු ලබන (මෙහි මින් පසු "දෙපාර්තමේන්තුව" වශයෙන් සඳහන් කරනු ලබන) ආයතනයක් මෙයින් පිහිටුවනු ලැබේ.

උභව පළාත් සමාජ
සේවා අධ්‍යක්ෂ හා
කාර්ය මණ්ඩල.

- 4.1 මෙම දෙපාර්තමේන්තුවේ කාර්ය හා කාර්යභාරය ඉටු කිරීම සඳහා සුදුසු සහ යෝග්‍ය නිලධාරීන් පිරිසක් පත් කරගනු ලැබිය හැකිය.
- 4.2 මෙහි මින් මතු "අධ්‍යක්ෂ" වශයෙන් සඳහන් කරනු ලබන උභව පළාත් සමාජ සේවා අධ්‍යක්ෂ මෙහි 3 වැනි වගන්තිය යටතේ පිහිටුවනු ලැබූ දෙපාර්තමේන්තුවෙහි ප්‍රධානියා වන්නේ ය.
- 4.3 දෙපාර්තමේන්තුවේ කාර්ය මණ්ඩලය පත් කිරීම, ස්ථාන මාරු කිරීම, සේවයෙන් පහ කිරීම, ඔවුන් විෂයයෙහි විනය පාලනය කිරීම සහ වෙනත් අනුශාංගික කරුණු සම්බන්ධයෙන් 1987 අංක 42 දරන පළාත් සභා පනතේ විධිවිධාන සහ උභව පළාත් ආණ්ඩුකාරවරයා සහ උභව පළාත් රාජ්‍ය සේවා කොමිෂන් සභාව විසින් සිදු කරන බලතල පැවරීම අදාළ වන්නේ ය.

දෙපාර්තමේන්තුවේ
කාර්ය භාරය.

5. මෙම දෙපාර්තමේන්තුවේ කාර්යයන් සහ කාර්යභාරයන් පහත සඳහන් පරිදි වේ :—

- 5.1 දිළිඳු පවුල් සඳහා මහජනාධාර මාසික දීමනා ගෙවීම් ;
- 5.2 අමාත්‍යවරයා විසින් මෙම ප්‍රඥප්තියේ විධිවිධාන යටතේ පනවනු ලබන නියෝගයක් මගින් තීරණය කරනු ලබන රෝගාබාධ ඇති දිළිඳු තැනැත්තන් වෙත ආධාර ගෙවීම;
- 5.3 අනියම් වශයෙන් ආපදාවලට ලක්වී අනාථභාවයට පත් වූ තැනැත්තන්ට සහ පවුල්වලට සහන සැලසීම සහ ඔවුන් පුනරුත්ථාපනය කිරීම;
- 5.4 ජ්‍යෙෂ්ඨ පුරවැසියන් සඳහා වැඩිහිටි නිවාස හෝ ආයතන පිහිටුවා පවත්වාගෙන යාම සහ ඔවුන් පුනරුත්ථාපනය කිරීම;
- 5.5 මනස සෙමෙන් වැඩෙන දරුවන් සඳහා නිවාස හෝ ආයතන පිහිටුවා පවත්වාගෙන යාම සහ ඔවුන් පුනරුත්ථාපනය කිරීම;
- 5.6 ශ්‍රවය, දෘශ්‍ය හා කථන ආබාධ සහිත දරුවන් සඳහා අවශ්‍ය විශේෂිත පාසල් පිහිටුවා ඔවුන්ගේ අධ්‍යයන කටයුතු යථා පරිදි පවත්වාගෙන යාම, ඔවුන්ගේ රැකවරණය සඳහා නිවාස හෝ ආයතන පිහිටුවා පවත්වාගෙන යාම සහ ඔවුන්ට අවශ්‍ය අධ්‍යාපනය ලබා දීම හා පුහුණුව ලබා දී ඔවුන් පළාතේ සංවිධානයට දායක කරවීම.

5.7 (i) ත්‍රස්තවාදී හෝ වාර්ගික ක්‍රියාවන් හේතුවෙන් මරණයට පත්වන තැනැත්තෙකු වෙනුවෙන් පවුලේ ආදායම නොසලකා විෂයභාර අමාත්‍යවරයා විසින් නියෝග මගින් තීරණය කරනු ලබන මුදලක් ගෙවීමට කටයුතු කිරීම.

(ii) ත්‍රස්තවාදී හෝ වාර්ගික ක්‍රියාවන් හේතුවෙන් හෝ ඉතා සුවිශේෂී අවස්ථාවක දී හෝ ස්වභාවිකව සිදුවන විස්තීර්ණ ආපදාවන් හේතුවෙන් ආබාධිත තත්වයට හා අනාරෝගීත්වයට පත් වන තැනැත්තන් සඳහා අවශ්‍ය උපකරණ සහ අවස්ථාවෝචිතව අවශ්‍ය වන සහන උභය පළාතේ සමාජ සුභසාධන අමාත්‍යාංශය භාර ලේකම්වරයාගේ අනුමැතිය මත පවුලේ ආදායම නොසලකා ලබා දීමට කටයුතු කිරීම.

5.8 සහන අපේක්ෂා කරන දිළිඳු පවුල්වල ආබාධ සහිත පුද්ගලයින්ට ඇස් කණ්ණාඩි, ශ්‍රවණ උපකරණ, රෝද පුටු, ඉන්ජිකල්, අත්වාරු, කිහිලිකරු, අක්ෂිකාව ආදිය සැපයීම.

5.9 වැඩිහිටි පුද්ගලයින් හෝ සුළු ආබාධ සහිත පුද්ගලයින් නේවාසිකව තබාගෙන ඔවුන් රැකබලා ගන්නා ලියාපදිංචි වී සිටින ස්වේච්ඡා සංවිධාන හෝ ආයතන සඳහා නඩත්තු ආධාර සහ යථායෝග්‍යාධාර ලබාදීම, එවැනි සේවා සපයන ආයතන සංවර්ධනය සඳහා ආධාර ලබා දී එම ආයතන අධීක්ෂණය කිරීම.

5.10 සාමාජීය වශයෙන් අසරණභාවයට පත්ව සිටින හා පත්වීමට ඉඩ ඇති පවුල් හෝ තැනැත්තන් සඳහා පුනරුත්ථාපන සේවා සැපයීම.

5.11 සමාජයේ විවිධ හේතූන් නිසා මානසිකව පීඩාවට ලක් වූ හෝ ලක්වීමට ඉඩ ඇති තැනැත්තන් හෝ පවුල් සඳහා උපදේශන සේවා සැපයීම, එමගින් ඔවුන් පුනරුත්ථාපනය කිරීම හා ඒ සඳහා උපදේශන මධ්‍යස්ථාන පිහිටුවා පවත්වාගෙන යාම.

5.12 ඉහත 2 වගන්තියේ අරමුණුවලට අදාළ විශේෂ අධ්‍යයන, සමීක්ෂණ හා පර්යේෂණ පැවැත්වීම සහ සමාජ විරෝධී ක්‍රියා අවම කිරීම සඳහා වැඩසටහන්, සම්මන්ත්‍රණ පැවැත්වීම හා වැඩසටහන් ක්‍රියාත්මක කර පසු විපරම් කිරීම.

6.1 මෙම ප්‍රඥප්තිය යටතේ සඳහන් කාර්යයන් හා අරමුණු ඉටු කර ගැනීම සඳහා අවශ්‍ය වන තොරතුරු හෝ වාර්තා සමාජ සේවා අධ්‍යක්ෂ විසින් හෝ ඔහු විසින් බලය පවරනු ලබන අයෙකු විසින් යම් ආයතනයකින් හෝ පුද්ගලයකු විසින් ඉල්ලා සිටියහොත් ඔහු විසින් හෝ එම ආයතනය විසින් අධ්‍යක්ෂ වෙත එම තොරතුරු ලබා දිය යුතුය.

දෙපාර්තමේන්තුවේ බලතල.

6.2 උභය පළාත තුළ පවත්වාගෙන යනු ලබන ඕනෑම වැඩිහිටි නිවාසයකට, ආබාධ සහිත පුද්ගලයින් සඳහා පවත්වාගෙන යන නිවාසයකට හෝ සමාජ සේවා කටයුතු සම්බන්ධයෙන් පවත්වාගෙන යනු ලබන ආයතනයකට සමාජ සේවා අධ්‍යක්ෂ විසින් හෝ සමාජ සේවා අධ්‍යක්ෂ විසින් විශේෂයෙන් බලය පවරන ලද යම් නිලධාරියකුට කලින් දැනුම් දීමකින් තොරව ඕනෑම වේලාවක ඇතුල්වීමට හා මේ ප්‍රඥප්තියේ කාර්යයන් සඳහා යම් පරීක්ෂා කිරීමක්, විභාග කිරීමක්, විමර්ශනය කිරීමක් හෝ සමීක්ෂණයක් පැවැත්වීමට එම කාර්යය සඳහා සාධාරණ ලෙස අවශ්‍ය විය හැකි ලේඛන පරීක්ෂා කිරීම, තොරතුරු ලබා ගැනීම, අවශ්‍ය ලිපි ලේඛන ලබා ගැනීම ඇතුළු ඕනෑම නීත්‍යානුකූල අධීක්ෂණ කටයුත්තක් කිරීමට බලය ඇත.

7. අංක 05 වගන්තිය යටතේ දැක්වෙන කාර්යයන් හා කර්තව්‍යයන් ඉටු කිරීම සම්බන්ධයෙන් උභය පළාත තුළ ස්වේච්ඡාවෙන් පවත්වාගෙන යනු ලබන නිවාස හා සේවා සපයනු ලබන ආයතන සියල්ල උභය පළාත් සමාජ සේවා දෙපාර්තමේන්තුවේ ලියාපදිංචි විය යුතු අතර, විදේශීය රාජ්‍ය නොවන සංවිධාන මගින් පවත්වාගෙන යනු ලබන නිවාසයක් හෝ ආයතනයක් නම් සමාජ සේවා හා සමාජ සුභ සාධන අමාත්‍යාංශයේ රාජ්‍ය නොවන සංවිධාන ලියාපදිංචි කිරීමේ මත ලේකම් කාර්යාලයේ ලියාපදිංචි වීමෙන් අනතුරුව උභය පළාත් සමාජ සේවා දෙපාර්තමේන්තුවේ ලියාපදිංචි විය යුතු ය.

පවත්වාගෙන යනු ලබන නිවාස/ ආයතන ලියාපදිංචි විය යුතු බව.

8. මෙම ප්‍රඥප්තියේ 02 වැනි ඡේදයේ සඳහන් අරමුණු මුදුන් පත් කර ගැනීම සඳහා උභය පළාත් සමාජ සේවා අරමුදල් ගිණුම නමින් ගිණුමක් ආරම්භ කොට පවත්වාගෙන යා හැකිය.

උභය පළාත් සමාජ සේවා අරමුදල් ගිණුම.

අරමුදල් ගිණුමේ
පරමාර්ථ.

8.1 මෙම අරමුදල් ගිණුම පිහිටුවීමේ පරමාර්ථය :

- (i) පරිවාස හා ළමාරක්ෂක සේවා කාර්යයන් සඳහා සහාය වීම ;
- (ii) ආබාධිත හා උන්හිටිතැන් අහිමි වූවන් පුනරුත්ථාපනය කිරීම හා ඔවුන්ට මුදලින් හෝ වෙනත් අයුරකින් ආධාර කිරීම, දේශීය වශයෙන් ප්‍රතිකාර ලබා ගත නොහැකි අවස්ථාවන්හි දී විදේශ වෛද්‍ය පහසුකම් ලබා දීමට සහාය වීම ;
- (iii) ලියාපදිංචි ළමා හා මහළු නිවාස, ආබාධිත හා උන්හිටිතැන් අහිමි වූවන් සඳහා වන නිවාසවලට ආධාර සැපයීම ;
- (iv) ත්‍රස්තවාදී හා ජාතිවාදී ක්‍රියා නිසා හෝ සුවිශේෂී අවස්ථාවන් හෝ ස්වභාවිකව සිදුවන විශාල ආපදාවන් හේතුවෙන් අසරණභාවයට පත් පුද්ගලයන් හා පවුල් පුනරුත්ථාපනය කිරීම;
- (v) හදිසි ආපදා නිසා අසරණභාවයට පත් වන අයට සහාය වීම හා ආධාර කිරීම;
- (vi) ආබාධිත දෙමව්පියන්ගේ දරුවන් හෝ ආබාධිත දරුවන්ගේ සහ දිළිඳු සහ අසරණ පවුල්වල දරුවන්ගේ උසස් අධ්‍යාපන කටයුත්තක දී අවශ්‍ය උපකාර කිරීම සහ ඉතා දිළිඳු සහ අසරණ පවුල්වල දරුවන්ගේ මූලික අධ්‍යාපන කටයුතු සඳහා භාරකාර මණ්ඩලය විසින් ගන්නා තීරණ මත මූල්‍යමය ආධාර කිරීම.

8.2 අරමුදල් ගිණුම පරිපාලනය කිරීම :

- (i) පළාත් සමාජ සේවා අරමුදල් ගිණුම පරිපාලනය කිරීම සඳහා භාරකාර මණ්ඩලයක් පත් කළ යුතුය. එය නිල ලත් සාමාජිකයන් තුන්දෙනෙකුගෙන් හා පත් කර ගන්නා නියෝජිතයන් දෙදෙනෙකුගෙන් සමන්විත වේ.
- (ii) උච්ච පළාතේ සමාජ සේවා හා සමාජ සුභසාධන විෂයභාර අමාත්‍යාංශයේ ලේකම්, එම අමාත්‍යාංශයේ ගණකාධිකාරී හා උච්ච පළාත් සමාජ සේවා අධ්‍යක්ෂ නිලලත් සාමාජිකයින් වන අතර, අමාත්‍යවරයා විසින් නම් කරනු ලබන දෙමළ හා මුස්ලිම් ප්‍රජාව වෙනුවෙන් එක් එක් සාමාජිකයා බැගින් දෙදෙනෙකු වේ.
- (iii) පත් කර ගන්නා සාමාජිකයන් අවුරුදු තුනක කාලයක් සඳහා පත් කරනු ලබන අතර, ඔවුන් නැවතත් පත් කිරීමට හැකි ය.
- (iv) තනතුරු දරන තාක්කල් සාමාජිකත්වය දැරීමට නිල සාමාජිකයින්ට හැකි ය.
- (v) නිල බලයෙන්ම පළාත් සමාජ සේවා විෂයභාර අමාත්‍යාංශයේ ලේකම් සභාපති වන අතර පළාත් සමාජ සේවා අධ්‍යක්ෂ ලේකම් වේ.
- (vi) භාරකර මණ්ඩලය අවම වශයෙන් තුන් මසකට වරක්වත් රැස්විය යුතු ය.

භාරකාර
මණ්ඩලයේ රැස්වීම්.

(vii) (අ) රැස්වීමේ ගණපූරණය සාමාජිකයන් තුන්දෙනෙකු විය යුතු ය.

(ආ) පැමිණ සිටින සාමාජිකයන්ගෙන් අඩකට වඩා කැමැත්ත ප්‍රකාශ කර ඇතිනම් මිස මොනයම් හෝ යෝජනාවක් භාරකාර මණ්ඩලය විසින් අනුමත වූවාසේ නොසැලකේ.

ගණපූරණය හා
යෝජනා සම්මත
කිරීම.

(viii) භාරකාර මණ්ඩලයේ රැස්වීම් කැඳවීම මණ්ඩලයේ ලේකම්ගේ වගකීම වන අතර, එම රැස්වීම්වල වාර්තා පවත්වා ගැනීම ඔහු සතු කාර්යයකි.

රැස්වීම් කැඳවීම හා
වාර්තා ලබා
ගැනීම.

8.3 මෙම ගිණුමට ලැබෙන මුදල් මෙහි පහත අයුරින් සමන්විත වේ :—

අරමුදල් ගිණුමේ සංයුතිය.

- (i) පුද්ගලයන්ගෙන් හා සංවිධානවලින් ලැබෙන ආධාර ;
- (ii) රජයෙන් හෝ උභය පළාතේ පළාත් සභාවෙන් ලැබෙන ආධාර මුදල් ;
- (iii) ශ්‍රී ලංකා රජය මගින් ලැබෙන විදේශ ආධාර ;
- (iv) කරන ලද සේවාවන් වෙනුවෙන් ලැබෙන වෙනත් ආධාර ;
- (v) සංදර්ශන, ලෝකරැය හා වෙනත් සම්මත ක්‍රමවලින් ලබා ගන්නා සියලුම මුදල්.

8.4 (i) භාරකාර මණ්ඩලය මගින් පත් කරනු ලබන භාණ්ඩාගාරික විසින් ගිණුම් පවත්වාගෙන යායුතු අතර, එමගින් පත් කරනු ලබන විගණන නිලධාරී විසින් එම ගිණුම් විගණනයට ලක් කළ යුතුය. එහි දී ශ්‍රී ලංකා ප්‍රජාතාන්ත්‍රික ජනරජයේ ආණ්ඩුක්‍රම ව්‍යවස්ථාවේ 154 වගන්තිය මෙහි විගණනය සඳහා අදාළ විය යුතුය.

අරමුදල් ගිණුම.

(ii) මෙම ගිණුමේ මුදල් වර්ෂය සෑම වසරකම ජනවාරි මස 01 වැනි දින සිට දෙසැම්බර් මස 31 වැනි දින දක්වා විය යුතු ය.

8.5 අරමුදලේ පරමාර්ථ ඉටුකර ගැනීම සඳහා විෂයභාර ඇමතිවරයා විසින් නියෝග මගින් සුදුසු ව්‍යවස්ථාවක් සම්පාදනය කරනු ඇත.

අරමුදල් පිළිබඳ නීති.

8.6 මණ්ඩලයේ යම් සාමාජිකයෙකු පාර්ලිමේන්තු මන්ත්‍රීවරයෙකු හෝ පළාත් සභා හෝ පළාත් පාලන ආයතනයක සභිකයකු වුවහොත් හෝ එවැනි තනතුරකට පත් වුවහොත් එසේ පත්වන දින සිට ඔහු මණ්ඩලයේ සාමාජිකයෙකු වීමට නුසුදුස්සකු වන්නේ ය.

භාරකාර මණ්ඩලය පත් කිරීම.

8.7 මෙම මණ්ඩලයට පත් කරන ලද සාමාජිකයෙකු යම් උසාවියක දී වැරදිකරුවෙකු වේ නම් හෝ යම් විෂමාවාර ක්‍රියාවක් හෙලිදරව් වීම හේතුවෙන් හෝ වැරදිකරුවෙකු වුවහොත් විෂයභාර පළාත් අමාත්‍යවරයා විසින් ඔහුව/ඇයව සාමාජිකත්වයෙන් ඉවත් කළ යුතු ය.

II කොටස

වැරදි හා දණ්ඩන

යම් තැනැත්තෙකු, මෙම ප්‍රඥප්තියේ නියමයන් හෝ ඒ යටතේ පනවනු ලබන යම් නියෝගයක් කඩකිරීම හෝ පැහැර හැරීම හෝ නොසලකා හැරීම හෝ මෙම ප්‍රඥප්තිය හෝ ඒ යටතේ පනවන නියෝග අනුව යම් කාර්යයන් පැවරී ඇති තැනැත්තෙකුට එම කාර්යය කිරීමට අවහිර කිරීම හෝ මෙහි දක්වා ඇති සේවාවන් ලබා ගැනීම සඳහා සාවද්‍ය තොරතුරු ඉදිරිපත් කිරීම හෝ කළහොත් ඒ තැනැත්තා මෙම ප්‍රඥප්තිය යටතේ වරදකරුවෙකු වන්නේ ය.

9.1 මෙම ප්‍රඥප්තිය යටතේ වරදක් කරන සෑම තැනැත්තෙකුටම මහෙස්ත්‍රාත්වරයෙකු ඉදිරියේ පවත්වනු ලැබූ නඩු විභාගයකින් වරදකරු කරනු ලබන කල්හි රු. 5,000 ක දඩයකට හෝ මාස හයකට නොවැඩි කාලයකට බන්ධනාගාරගත කිරීම හෝ එකී දඩය සහ බන්ධනාගාරගත කිරීම යන දඬුවම් දෙකටම යටත් විය යුතු ය.

9.2 මෙම ප්‍රඥප්තිය යටතේ පනවනු ලබන යම් නියෝගයක් කඩ කිරීම හෝ පැහැර හැරීම හෝ නොසලකා හැරීම හෝ මෙම ප්‍රඥප්තිය හෝ ඒ යටතේ පනවන නියෝග අනුව ක්‍රියාත්මක නොවන යම් ආයතනයක් ඇත්නම් එම ආයතනය අමාත්‍යවරයා විසින් එහි ක්‍රියාකාරිත්වය අත්හිටුවිය යුතුය.

III කොටස

පොදු විධිවිධාන

අමාත්‍යවරයා විසින්
නියෝග සෑදිය
හැකි බව.

10.1 නියම කළ යුතු යැයි මේ ප්‍රඥප්තිය මගින් නියමිත හෝ නියෝග සෑදීමට මේ ප්‍රඥප්තිය මගින් බලය දී ඇති හෝ අවශ්‍ය විය හැකි සියලුම කාරණා සඳහා හෝ ඒ සම්බන්ධයෙන් අමාත්‍යවරයා විසින් නියෝග සෑදිය හැකිය.

10.2 අමාත්‍යවරයා විසින් සාදනු ලබන සෑම නියෝගයක්ම ගැසට් පත්‍රයේ පළ කළ යුතු අතර, එය පළ කරනු ලැබීමේ දින සිට හෝ ඒ නියෝගයේ නිශ්චිතව සඳහන් කරනු ලැබිය හැකි යම් පසු දිනක සිට ක්‍රියාත්මක විය යුතුය. අමාත්‍යවරයා විසින් සකස් කරන ලද සෑම නියෝගයක්ම ගැසට් පත්‍රයේ පළ කළ දින සිට මාස තුනක් ඇතුළත අනුමැතිය සඳහා පළාත් සභාවට ඉදිරිපත් කළ යුතුය. පළාත් සභාව අනුමත කළ පසු ඒ බව ද, අනුමත නොකළේ නම් ඒ බව ද සඳහන් දැන්වීමක් ගැසට් පත්‍රයේ පළ කළ යුතුය. එසේ පළ කිරීමේ දී එම නියෝග යටතේ පෙර කරන ලද කාර්ය හා කර්තව්‍යයන්ට හානියක් නොවන පරිදි පෙර නියෝගය පරිච්ඡින්න වූවාසේ සැලකිය යුතු ය.

10.3 යම් නියෝගයක් පරිච්ඡින්න කරනු ලැබූ ලෙස සලකන දිනය පිළිබඳ නිවේදනය ගැසට් පත්‍රයේ පළ කළ යුතුය.

මූල්‍ය ප්‍රතිපාදන.

11. මෙම ප්‍රඥප්තිය යටතේ පිහිටුවන ලද ආයතනවල නඩත්තුව උදෙසා අවශ්‍ය වන මූල්‍ය ප්‍රතිපාදන ලබා දීම හා වැය කිරීම සම්බන්ධයෙන් 1987 අංක 42 දරන පළාත් සභා පනතේ විධිවිධාන අදාළ වන්නේ ය.

උභව පළාත් විගණන අධ්‍යක්ෂවරයාගේ විගණන කටයුතුවලට ද යටත් වන්නේ ය.

12. පද සම්බන්ධයෙන් අන්‍යාර්ථයක් අවශ්‍ය වුවහොත් මිස මෙම ප්‍රඥප්තියේ —

“අමාත්‍යවරයා” යන්නෙන්, උභව පළාතේ පළාත් සභාවේ සමාජ සේවා විෂය පැවරී ඇති අමාත්‍යවරයා ද ; පළාත් සභාව විසුරුවා හැරි අවස්ථාවක දී නම් උභව පළාතේ ආණ්ඩුකාරවරයා ද

“අධ්‍යක්ෂ” යන්නෙන් 1987 අංක 42 දරන පළාත් සභා පනත යටතේ උභව පළාතට පත් කර ඇති සමාජ සේවා අධ්‍යක්ෂවරයා ද ;

“අනියම් ස්වභාවයේ ආපදා” යන්නෙන් පුළුල්ව පැතිර නොගිය පුද්ගලයෙකුට පාලනය කරගත නොහැකි හේතු නිසා සිදුවන ස්වභාවික සුළු හානි ද ;

“ආබාධිත” යන්නෙන් දෙඅත් විකලාංග බව, දෙපාවල විකලාංග බව, ගොළු බව, බිහිරි බව, මන්ද මානසික බව යන තත්ත්වයන්ගෙන් යුතු අය ද, වලන අපහසුතා හා මානසික අපහසුතාවලින් පෙළෙන අය ද අදහස් වේ ;

“දිළිඳු” යන්නෙන් ස්වකීය ජීවනෝපාය සඳහා එදිනෙදා ජීවිතයට අවශ්‍ය මූලික අවශ්‍යතා වෙනුවෙන් ආධාර නොලැබුනහොත් ජීවිතය පවත්වාගෙන යාමට නොහැකි යැයි සැලකෙන අය අදහස් වේ ;

“අරමුදල” යන්නෙන් මෙම ප්‍රඥප්තියේ 8 වැනි වගන්තිය යටතේ පිහිටුවනු ලබන අරමුදල ද ;

“මහජනාධාර” යනු ආදායම් මාර්ගයක් නොමැති දිළිඳු වයෝවෘද්ධ, රෝගී, ශාරීරික හෝ මානසික ආබාධ සහිත පුද්ගලයින් සඳහා මාසිකව දෙනු ලබන ප්‍රදානයක් යන්න ද ;

“ස්වේච්ඡා” යන්නෙන් පුරවැසි කණ්ඩායම් විසින් ස්වේච්ඡා පදනමක් මත පිහිටුවන ලද්දා වූ ද, ආණ්ඩුවේ නොවන ස්වභාවයක් ඇත්තා වූ ද, ස්වකීය කර්තව්‍යයන් කරගෙන යෑමේ දී මහජන සම්මාදම් මුදල්, දායක මුදල්, ආණ්ඩුව විසින් ගෙවනු ලබන ආධාර මුදල් හා දේශීය විදේශීය පරිත්‍යාග මත යැපෙන්නන් ද, මානසික හෝ ශාරීරික දුබලතාවයකට පත් වූවන් ද, දිළින්නන් ද, අනාථයින් හා අසරණයින් සඳහා අවශ්‍ය වන සහනාධාර සහ බාහිර හා නේවාසික සේවාවන් සැපයීමේ ද, ස්වභාවික ව්‍යසනවල දී සහනාධාර සැපයීම ද ස්වකීය ප්‍රධාන අරමුණු ලෙස ඇත්තා වූ ද යම් සංවිධානයක්

අදහස් වේ.

අනුකූලතාවයක්
ඇති විට සිංහල
භාෂා පාඨය බල
පැවැත්විය යුතු
බව.

13. මේ ප්‍රඥප්තියේ සිංහල හා දෙමළ භාෂා පාඨ අතර යම් අනුකූලතාවයක් ඇති වුවහොත් එවිට සිංහල භාෂා පාඨය බලපැවැත්විය යුතු ය.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ උභය පළාතේ පළාත් සභාව

උභය පළාතේ පළාත් සභාවේ 2010 අංක දරන කර්මාන්ත සංවර්ධන ප්‍රඥප්ති කෙටුම්පත

මෙම දැන්වීම ගැසට් පත්‍රයේ පළවීමෙන් දින 10ක් ඉක්ම ගිය පසු උභය පළාතේ පළාත් සභාවට මෙම ප්‍රඥප්තිය ඉදිරිපත් කරන බව දන්වා සිටිනු ලැබේ. මෙම ප්‍රඥප්තියේ අඩංගු කරුණු සම්බන්ධයෙන් යම්කිසි කරුණක් ඉදිරිපත් කිරීමට බලාපොරොත්තු වන්නේ නම් මෙම දැන්වීමෙන් දින 10ක් තුළ දී එකී කරුණු මා වෙත දැනුම් දිය යුතුය.

අකලත් සෙන්දිල් තොණ්ඩමාන්,

උභය පළාතේ පළාත් සභාවේ යෙචන කටයුතු, ක්‍රීඩා, සමාජ සුභසාධන, වතු යටිතල පහසුකම් සංවර්ධන, විදුලිබල හා බලශක්ති සහ ජෛව කර්මාන්ත හා කුඩා කර්මාන්ත පිළිබඳ අමාත්‍ය.

2010 ජූලි මස 01 වැනි දින,

උභය පළාතේ පළාත් සභාවේ යෙචන කටයුතු, ක්‍රීඩා, සමාජ සුභසාධන, වතු යටිතල පහසුකම් සංවර්ධන, විදුලිබල හා බලශක්ති සහ ජෛව කර්මාන්ත හා කුඩා කර්මාන්ත පිළිබඳ අමාත්‍යාංශයේ දී ය.

2010 අංක දරන උභය පළාතේ පළාත් සභාව

ග්‍රාමීය කර්මාන්ත, සුළු කර්මාන්ත සහ ගෘහ කර්මාන්ත අධිකෂණය හා ප්‍රවර්ධනය කිරීමේ ප්‍රඥප්තිය

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 13 වැනි සංශෝධනයේ 09 වැනි උපලේඛනයේ පළමු ලැයිස්තුවේ 21 වැනි වගන්තිය ප්‍රකාරව පළාත් සභාවලට බලතල පැවරීමේ විධිවිධානවලට අනුකූලව උභය පළාත තුළ ක්‍රියාත්මක ජෛව කර්මාන්තය, ග්‍රාමීය කර්මාන්ත, ගෘහ කර්මාන්ත, සුළු කර්මාන්ත, මිරිදිය ධීවර ආශ්‍රිත කර්මාන්ත අධිකෂණය හා ප්‍රවර්ධනය උදෙසාත් ඊට අනුෂංගික කරුණු ක්‍රියාත්මක කිරීමට අදාළ විධිවිධාන සැලැස්වීම සඳහාත් පනවනු ලබන ප්‍රඥප්තියයි

ශ්‍රී ලංකා ප්‍රජාතාන්ත්‍රික සමාජවාදී ජනරජයේ උභය පළාතේ පළාත් සභාව විසින් මෙසේ පනවනු ලැබේ :-

1. මෙම ප්‍රඥප්තිය "උභය පළාතේ පළාත් සභාවේ 2008 අංක දරන ජෛව කර්මාන්ත, ග්‍රාමීය කර්මාන්ත, ගෘහ කර්මාන්ත, සුළු කර්මාන්ත අධිකෂණය හා ප්‍රවර්ධනය කිරීමේ ප්‍රඥප්තිය" වශයෙන් හඳුන්වනු ලබන අතර, පළාතේ ගරු ආණ්ඩුකාරවරයාගේ අනුමැතිය ලබන දින සිට හෝ නියම කරනු ලැබූ පසු දිනක සිට බලාත්මක වන්නේ ය.

ලුහුඬු නාමය සහ ක්‍රියාත්මකවන දිනය.

2. ප්‍රඥප්තියේ කාර්යයන් ඉටු කිරීම පිණිස පළාත් දෙපාර්තමේන්තුවක් පිහිටුවිය යුතු අතර, ශ්‍රී ලංකා පරිපාලන සේවයේ ජ්‍යෙෂ්ඨ සාමාජිකයෙකු පළාත් කර්මාන්ත අධ්‍යක්ෂ වශයෙන් පත්කරනු ලැබිය යුතුය. එකී පත්වීම ආණ්ඩුකාරවරයා විසින් කරනු ලැබිය යුතු වේ. ඔහු පළාත් කර්මාන්ත විෂයභාර අමාත්‍යාංශයේ ලේකම්වරයාගේ විධාන යටතේ කටයුතු කළ යුතුය.

දෙපාර්තමේන්තුව පිහිටවීම.

2.1 උභය පළාත් කර්මාන්ත අධ්‍යක්ෂ විසින් අමාත්‍යාංශයේ පූර්ණ එකඟත්වය ඇතිව පළාත් දෙපාර්තමේන්තුව විධිමත්ව සංස්ථාපනය කළ යුතු ය.

3.1 කර්මාන්ත ලියාපදිංචිය :

අරමුණු.

(අ) දැනට කුමන මට්ටමක පවත්වාගෙන යනු ලබන හෝ ආරම්භ කර ඇති සියලුම ජෛව කර්මාන්ත, කුඩා කර්මාන්ත, ලුහු ඉංජිනේරු කර්මාන්ත, මිරිදිය ධීවර කර්මාන්ත, විසිතුරු භාණ්ඩ හා මෘදු සෙල්ලම් භාණ්ඩ හා ගෘහ කර්මාන්ත පළාත් දෙපාර්තමේන්තුවේ ලියාපදිංචි කර, ලියාපදිංචිය සඳහා අදාළ සහතිකයක් ලබාගත යුතු වන්නේ ය.

3.2 කර්මාන්ත ප්‍රවර්ධනය :

පරමාර්ථ හා කාර්යයන්.

(අ) කර්මාන්ත සංවර්ධන දෙපාර්තමේන්තුව යටතේ දැනට ක්‍රියාත්මක වන වඩු, ජෛව කර්ම, ලුහු ඉංජිනේරු, මැටි, කොහු, ඉරටු හා වේවැල් ආශ්‍රිත නිෂ්පාදන මධ්‍යස්ථාන සඳහා ප්‍රදේශයේ සුදුසුකම්ලත් තරුණ තරුණියන් වෘත්තීය පුහුණුව සඳහා බඳවා ගැනීම හා ඔවුන්ට විධිමත් පුහුණුවක් ලබාදෙමින් වෘත්තීය පුහුණුවලත් තරුණ තරුණියන් පිරිසක් බිහි කිරීම.

(ආ) කාලීන අවශ්‍යතාවයන්ට අනුව ප්‍රදේශයේ වෘත්තීය පුහුණු අවශ්‍යතාවන් හඳුනාගැනීම හා එකී වෘත්තීය අවශ්‍යතාවන්ට අනුව නිර්මාණය කරන ලද වෘත්තීය පුහුණු පාඨමාලාවන් සඳහා ප්‍රදේශයේ තරුණ තරුණියන් බඳවා ගැනීම හා විවිධ ක්ෂේත්‍ර ඔස්සේ ඔවුන්ට විධිමත් පුහුණුවක් ලබා දීම.

(ඇ) දැනට පවත්වාගෙන යන කර්මාන්ත වඩා ඵලදායීව කරගෙන යාම සඳහා අවශ්‍ය වන දැනුම, නව තාක්ෂණය හා ක්‍රමවේදයන්ට පහසු ප්‍රවේශයක් අදාළ කාර්මිකයන්ට ලබා දීම.

(ඈ) ව්‍යාපාරික කුසලතා පිළිබඳ පුහුණු කටයුතු වැඩිමුළු හා අධ්‍යාපනික වැඩසටහන්, සම්මන්ත්‍රණ හා තොරතුරු ගලායාමේ වැඩ සටහන් ඇති කිරීම.

(ඉ) අන්තර් පළාත් මට්ටමින් දැනුම හා නිෂ්පාදන හුවමාරු කර ගැනීම සඳහා පහසුකම් සැලසීම.

(ඊ) අපනයන සංවර්ධන මණ්ඩලය, කාර්මික සංවර්ධන මණ්ඩලය, ජාතික ශිල්ප සභාව, ජාතික මෝස්තර මධ්‍යස්ථානය, ශ්‍රී ලංකා හස්ත කර්මාන්ත මණ්ඩලය වැනි ජාතික මට්ටමේ සංවිධාන සමග මනා සම්බන්ධීකරණයක් පවත්වා ගනිමින් පළාත තුළට තත්කාලීන දැනුම, පුහුණුව හා නව දැක්ම ගලා එන සේ කටයුතු සැලසීම.

3.3 වෙළඳපොළ ස්ථාපිත කිරීම :

(අ) ක්ෂේත්‍රයෙහි කෙරෙන නිෂ්පාදන සඳහා දැනට ප්‍රාදේශීකව පවතින වෙළඳපොළ තව තවත් පුළුල් කරමින් අන්තර් පළාත් හා ජාතික මට්ටමට පුළුල් කිරීමට අවශ්‍ය මාර්ග උපදේශයන් සැපයීම.

(ආ) ක්ෂේත්‍රයෙහි කෙරෙන නිෂ්පාදනවල ගුණාත්මක තත්වය වැඩි දියුණු කරමින් පළාතේ අනන්‍යතාව තහවුරු කරන අතර ජාතික මට්ටමේ ආයතනවල සහයෝගයෙන් නිෂ්පාදනවලට විදේශ වෙළඳ පොළක් විවෘත කර ගැනීමට උත්සුක වීම.

3.4 මූල්‍ය පහසුකම් සැපයීම :

(අ) මූල්‍ය පහසුකම් අවශ්‍ය වන අවස්ථාවන්හි දී දෙපාර්තමේන්තුවේ මැදිහත් වීම මගින් දෙපාර්තමේන්තු අරමුදලින් හෝ බැංකු සේවා මගින් අවස්ථාවෝචිත පරිදි පහසුකම් සපයනු ඇත.

3.5 ග්‍රාමීය කර්මාන්තකරුවන් ඒකරාශී කර ඔවුන් ශක්තිමත් ආයතනයක් ලෙස සංවිධානය කරවීමේ කටයුතු ඉටු කරනු ඇත.

3.6 ප්‍රාදේශීය කර්මාන්ත මධ්‍යම හා මහා පරිමාණ ලෙසට පරිවර්තනය කර ගැනීම සඳහා විදේශ ආයෝජකයින් පළාත තුළට ගෙන්වා ගැනීමට අවශ්‍ය යෝජනා හා ව්‍යාපෘති සැකසීම.

3.7 මිලිදිය මසුන් හා විසිතුරු මත්ස්‍යයින් ඇති කිරීම සඳහා අවශ්‍ය වන යෙදවුම් ණය පදනම මත ලබා දීම.

3.8 මෘදු සෙල්ලම් භාණ්ඩ රතු මැටි කර්මාන්තය හා ගෘහ කර්මාන්ත පවත්වාගෙන යාම සඳහා අවශ්‍ය වන තාක්ෂණික දැනුම හා ක්‍රමවේදයන් හඳුන්වාදී ඒ නිෂ්පාදන සඳහා පුළුල් වෙළඳපොළක් හඳුන්වාදීම.

අරමුදල්

4.1 පළාත් දෙපාර්තමේන්තුවේ ප්‍රධාන රාජකාරී ඉටු කිරීමට අවශ්‍ය වන ප්‍රාග්ධන හා පුනරාවර්තන ප්‍රතිපාදන පළාත් සභා වාර්ෂික අයවැයෙන් සලසනු ඇත.

4.2 අදාළ විෂයයන් පළාත තුළ සංවිධානය කිරීම සඳහා රේඛීය අමාත්‍යාංශ සහයෝගිත්වයෙන් මධ්‍ය කාලීන අරමුදල් ප්‍රතිපාදනය සපයා ගත යුතුය.

4.3 දෙපාර්තමේන්තුව විසින් වාර්ෂිකව සංවිධානය කරන ප්‍රදර්ශන සල්පිල වෙළඳපොළ වැනි ක්‍රියාකාරකම් මගින් උපයා ගත හැකි ආදායම් පළාත් සභා ගිණුම හරහා පළාත් කර්මාන්ත අධ්‍යක්ෂ ගිණුමට බැර කෙරෙනු ඇත.

4.4 ග්‍රාමීය කර්මාන්තකරුවන්ගේ ජීවන රටාව වැඩි දියුණු කිරීමෙහිලා උත්සුක වන දේශීය හා විදේශීය රාජ්‍ය නොවන සංවිධානවල ප්‍රතිපාදන අදාළ ක්ෂේත්‍රයන් සඳහා ලබා ගැනීමට කටයුතු කරනු ඇත.

4.5 දේශීය හා විදේශීය රාජ්‍ය නොවන සංවිධාන හරහා හඳුනාගත් ව්‍යාපෘති ක්‍රියාත්මක කිරීම සඳහා අවශ්‍යවන ද්‍රව්‍යමය ආධාර ලබා ගැනීමට දෙපාර්තමේන්තුව උත්සුක වනවා ඇත.

5.1 මුදල් වර්ෂය ලිඛිත වර්ෂය වේ.

මුදල් වර්ෂය

5.2 1987 අංක 42 දරන පළාත් සභා පනතේ 23 වැනි වගන්තියේ සඳහන්ව ඇති විධිවිධානවලට අනුකූලව සිදු කරනු ඇත. විගණනය

පොදු විධිවිධාන

6.1 මෙම ප්‍රඥප්තියේ විධිවිධාන ක්‍රියාත්මක කිරීම සඳහා අවශ්‍ය වන නියෝග අමාත්‍යවරයා විසින් නියෝග සෑදීම සාදනු ලැබිය හැකිය.

6.2 අමාත්‍යවරයා විසින් සම්පාදනය කරනු ලබන නියෝග ගැසට් පත්‍රයේ පළ කරනු ලබන පසු දිනයක සිට ක්‍රියාත්මක වනු ඇත.

6.3 ගැසට් කරනු ලබන නියෝග හැකි ඉක්මන් දිනයක දී අවශ්‍ය කටයුතු සඳහා පළාත් සභාවට ඉදිරිපත් කළ යුතුය.

6.4 පළාත් සභාවේ එකඟත්වය නොලබන නියෝග එදින සිට බල රහිත වන අතර ඒ ඒ වගන්ති ගැසට් පත්‍රයේ පළ කිරීමෙන් ප්‍රසිද්ධියට පත් කළ යුතුය. එසේ පරිච්ඡින්න වූ නියෝග අතීතයට බලපාන අන්දමට ක්‍රියාත්මක නොවනු ඇත.

7. (අ) ග්‍රාමීය අමාත්‍යාංශය. — ප්‍රාදේශීය වශයෙන් ක්‍රියාත්මක වන හා කළ හැකි කර්මාන්ත.

අර්ථ නිරූපනය

(ආ) අමාත්‍යවරයා. — විෂය භාර උභව පළාත් අමාත්‍යවරයා.

මෙම ප්‍රඥප්තියේ සිංහල, දෙමළ හා ඉංග්‍රීසි වචනාර්ථ අතර හෝ පාඨ අතර යම් අනනුකූල අවස්ථාවක් ඇති වුවහොත් සිංහල වචනාර්ථය හා පාඨාර්ථය බලපැවැත්විය යුතුය. වචනාර්ථ

සියලු ම විගණන විමසුම් විගණකාධිපති විසින් සිදු කරනු ලැබේ.

07-304/3